

Me Za Ka Yi Idan An Matsa Maka Ka Sha Giya?



1

A ce kana shaƙatawa tare da abokanka sa'an nan ka lura cewa wani a cikinku da bai kamata ya sha giya ba yana sha.

Me za ka yi?

KA DAKATA KA YI TUNANI!

LITTAFI MAI TSARKI YA CE: “Mutum mai hankali yakan hangi masifa, ya ɓuya: Amma wawaye sukan bi ciki, su sha wuya.”—Misalai 22:3.

Yanzu da ka san abin da Littafi Mai Tsarki ya fada, ka amsa wadannan tambayoyin.

Idan ba ka bar wurin shaƙatawar ba, me zai iya faruwa?

Ta yaya za ka bar wurin ba tare da yin gardama ko kuma jawo wa kanka ba'a ba?

Shin akwai abin da abokanka za su iya yi maka da zai *fi* ba'a?



TAIMAKO

Ka shirya da iyayenka yadda za ka kira su ko kuma ka tura musu saƙo idan ya zama cewa kana bukatar ka bar wurin kafin lokacin da kuka shirya.

Abin da zan yi idan ina wurin shaƙatawa tare da mutanen da suke shan giya fiye da kima:



Idan abokanka suna matsa maka ka sha giya.

Me za ka yi?

KA DAKATA KA YI TUNANI!

LITTAFI MAI TSARKI YA CE: “Ku bayi ne na wanda kuke yi wa biyayya.”
—Romawa 6:16, *Littafi Mai Tsarki*.

Yanzu da ka san abin da Littafi Mai Tsarki ya fada, ka amsa wadannan tambayoyin.

Me zai iya faruwa idan ba ka tabbata da amsar da kake bayarwa ba?

Ta yaya ne kasancewa da gaba gadi zai taimaka maka ka ki yin abin da tsararka suke matsa maka ka yi?

TAIMAKO


Ka shirya abin da za ka fada tun da wuri. Wata mai suna Brianna ta ce: “Abin da nakan fada musu shi ne, ‘A’a, ba zan sha yanzu ba.’ Hakan yana sa su daina damuna.”

Abin da zan fada idan wani ya matsa mini in sha giya:

3

A ce kun je wani wuri da abokanki kuma kika gano cewa wanda zai tuƙa ku ya sha giya da yawa.

Me za ki yi?



KI DAKATA KI YI TUNANI!

LITTAFI MAI TSARKI YA CE: “Ka yi tafiya tare da masu hikima, kai kuwa za ka yi hikima: Amma abokin tafiyar wawaye za ya cutu.”
—Misalai 13:20.

Yanzu da kika san abin da Littafi Mai Tsarki ya fada, ki amsa wadannan tambayoyin.

Me zai iya faruwa idan kika yarda wanda ya yi tilis da giya ya yi tuƙi?

Shin, kana da wata mafita dabam?

Ta yaya matakin da za ka dauka zai iya taimaka wa mai tuƙin da sauran abokanka?



TAIMAKO

Ka guji yanayi ko kuma abubuwan da za su sa ka shiga motar da matuƙin ba ya cikin hayyacinsa. Ka shirya yadda za ka shiga wata mota dabam idan ka sami kanka a wannan yanayin.

Abin da zan yi idan wanda yake tuƙi ya yi tilis da giya:
